

ગુજરાત વિદ્યાપીઠ : અમદાવાદ

બોર્ડ ઓફ મેનેજમેન્ટ (DU) 5/2023-24 તા. 29-08-2023

ગુજરાત વિદ્યાપીઠની બોર્ડ ઓફ મેનેજમેન્ટની વર્ષ 2023-24ની પાંચમી બેઠક તા. 29-08-2023 ને મંગળવારે સવારે 10-00 વાગ્યે ગુજરાત વિદ્યાપીઠ, અમદાવાદ ખાતે કુલનાયકશ્રીના અધ્યક્ષસ્થાને ઓફ લાઇન/ઓન લાઇન મોડમાં મળી હતી. આ બેઠકમાં નીચે મુજબના સભ્યો ઉપસ્થિત રહ્યા હતા.

- | | |
|---------------------------|--------------------------|
| 1. ડૉ. ભરતભાઈ જોશી, | અધ્યક્ષ, કા. કુલનાયકશ્રી |
| 2. ડૉ. હર્ષદભાઈ એ. પટેલ | સભ્ય અને ટ્રસ્ટીશ્રી |
| 3. ડૉ. દિલીપભાઈ પી. ઠાકર | સભ્ય અને ટ્રસ્ટીશ્રી |
| 4. ડૉ. જગદીશચંદ્ર સાવલિયા | સભ્ય અને પ્રાધ્યાપકશ્રી |
| 5. ડૉ. પ્રેમ આનંદ મિશ્ર | સભ્ય અને ડીનશ્રી |
| 6. ડૉ. ઉષાબહેન ઉપાધ્યાય | સભ્યશ્રી |
| 7. ડૉ. નિખિલભાઈ ભટ્ટ | કા. કુલસચિવશ્રી |

આ બેઠકમાં 1. ડૉ. નવીનચંદ્ર શેઠ, 2 શ્રી કનુભાઈ નાયક, 3. શ્રી વિશાલભાઈ ભાદાણી અને 4 શ્રી રણછોડભાઈ ચૌહાણ અગાઉથી જાણ કરી અનુપસ્થિત રહ્યા હતા. વિદ્યાકીય શાખા તરફથી ડૉ. કૌશિક પટેલ, શાખા અધ્યક્ષ ઉપસ્થિત રહ્યા હતા.

બેઠકની શરૂઆત સર્વધર્મ પ્રાર્થનાથી કરવામાં આવી ત્યારબાદ નીચે મુજબની કાર્યવાહી હાથ ધરવામાં આવી હતી.

- કાર્ય-1 : તા. 22-07-2023 ના રોજ મળેલી બેઠકના અહેવાલને બહાલી આપવા તથા તા. 22-07-2023 ના રોજ મળેલી બેઠકના અહેવાલની અમલવારીનોંધને ધ્યાનમાં લેવા અંગે.
- ઠરાવ-1: તા. 22-07-2023 ના રોજ મળેલી બેઠકના અહેવાલને બહાલી આપવામાં આવી તથા અમલવારીનોંધને ધ્યાને લેવામાં આવી.
- કાર્ય-2 : તા. 7-7-2023 ની બોર્ડ ઓફ મેનેજમેન્ટની બેઠકના ઠરાવ-2 મુજબ છેલ્લા પાંચ વર્ષના બાંધકામ અને રિપેરિંગના કામની વિગતો એસ્ટેટ શાખા દ્વારા રજૂ થઈ, તે ધ્યાને લઈ તા. 12-06-2023 ની બેઠકના ઠરાવ-5 મુજબ ખર્ચની ચૂકવણીની મંજૂરી બાબત.
- ઠરાવ-2: બાંધકામ અને રિપેરિંગના કામની વિગતો એસ્ટેટ શાખા દ્વારા રજૂ થઈ તેમાં જરૂરી વિગતોની પૂર્તતા થયા બાદ આગામી બેઠકમાં ફરી રજૂ કરવા સૂચવવાનું ઠરાવવામાં આવ્યું.
- કાર્ય-3 : વિદ્યાર્થી પ્રવેશસંખ્યા અંગે માહિતગાર કરવા બાબત.
- ઠરાવ-3: શૈક્ષણિક વર્ષ 2023-24 ના વિદ્યાર્થી પ્રવેશ અંગે સભ્યોને વિગતવાર માહિતી આપવામાં આવી. ગત વર્ષથી સ્નાતક કક્ષાએ અને ચાલુ વર્ષથી સ્નાતક અને અનુસ્નાતક બન્ને કક્ષાએ CUET દ્વારા પ્રવેશપ્રક્રિયા કરવાના આદેશને અનુસરવામાં આવે છે. આ વર્ષે આજ સુધીમાં સ્નાતક કક્ષાએ 381 અને અનુસ્નાતક કક્ષાએ 435 મળી કુલ 816 પ્રવેશ આપવામાં આવ્યા છે.

કાર્ય-4 : રાંધેજા છાત્રાલય બાબત.

ઠરાવ-4: વિદ્યાર્થીઓને રાંધેજા પરિસરથી અમદાવાદ પરિસર સુધી આવવા-જવા માટેની પરિવહન વ્યવસ્થા શૈક્ષણિક વર્ષ 2023-24 દરમિયાન નિઃશુલ્ક આપવાનું ઠરાવવામાં આવ્યું. IITE ની ત્રણ બસો પરિવહન માટે પ્રાપ્ત થઈ છે. આ અન્વયે IITE ને દર મહિને બસદીઠ રૂ. 15,000-00 (પંદર હજાર) ધસારા ખર્ચ પેટે ચૂકવવાનું ઠરાવવામાં આવ્યું. વધુમાં, હજુ જો વિદ્યાર્થીઓની સંખ્યામાં વધારો થાય તો પરિવહન માટે બસની વ્યવસ્થા ધસારા ખર્ચ ચૂકવી/ભાડેથી મેળવવાનું ઠરાવવામાં આવ્યું.

કાર્ય-5 : NEP-2020 પ્રમાણે અભ્યાસક્રમોની સ્થિતિ અંગે માહિતી આપવા બાબત.

ઠરાવ-5: NEP-2020 પ્રમાણે અભ્યાસક્રમોની માહિતી આપવામાં આવી. તમામ પાઠ્યક્રમો ગુજરાતી તેમજ અંગ્રેજીમાં તૈયાર કરી ગૂજરાત વિદ્યાપીઠની વેબસાઇટ પર ઉપલબ્ધ કરાવવાનું ઠરાવવામાં આવ્યું.

કાર્ય-6 : પદવીદાન સમારંભ-2023 ના મુખ્ય મહેમાન નક્કી કરવા ગૂજરાત વિદ્યાપીઠ મંડળને જણાવવા બાબત.

ઠરાવ-6: પદવીદાન સમારંભ-2023 ના મુખ્ય મહેમાન નક્કી કરવા માટે ગૂજરાત વિદ્યાપીઠ મંડળને જણાવવાનું અને અગાઉના પદવીદાન સમારંભમાં આવેલા મહેમાનોની યાદી તૈયાર કરી ગૂજરાત વિદ્યાપીઠ મંડળને મોકલવાનું ઠરાવવામાં આવ્યું.

કાર્ય-7: અક્ષયપાત્ર સાથે MOU કરવા બાબત.

ઠરાવ-7: છાત્રાલયવાસી વિદ્યાર્થીઓને પ્રાયોગિક ધોરણે હાઇજેનિક ફૂડની વ્યવસ્થા મળી રહે તે માટે નિયમ અનુસાર પ્રક્રિયા કરવાનું ઠરાવવામાં આવ્યું.

કાર્ય-8: NAAC રિ-એક્રેડિટેશનમાં જવા બાબત.

ઠરાવ-8: NAAC રિ-એક્રેડિટેશનમાં જવા અંગે તમામ પાસાંઓની ચર્ચા કરવામાં આવી અને NAAC રિ-એક્રેડિટેશનમાં જવાનું ઠરાવવામાં આવ્યું.

પ્રમુખસ્થાનેથી રજૂ થયેલ કાર્ય

કાર્ય-9: ગૂજરાત વિદ્યાપીઠના વકીલશ્રી દ્વારા આપવામાં આવેલા કાનૂની અભિપ્રાયોને ધ્યાને લઈ શ્રી દિનેશભાઈ રાણાના કિસ્સામાં ખાતાકીય તપાસની કાર્યવાહી દરમિયાન કામચલાઉ પેન્શન (Provisional Pension) અને અન્ય વયનિવૃત્તિના લાભો આપવા બાબત.

ઠરાવ-9: ગૂજરાત વિદ્યાપીઠના વકીલશ્રી દ્વારા આપવામાં આવેલા કાનૂની અભિપ્રાયોને ધ્યાને લઈ શ્રી દિનેશભાઈ રાણાના કિસ્સામાં ખાતાકીય તપાસની કાર્યવાહી દરમિયાન કામચલાઉ પેન્શન (Provisional Pension) અને અન્ય વયનિવૃત્તિના લાભો આપવાનું ઠરાવવામાં આવ્યું.

તા. 29-08-2023


(પ્રો. નિખિલ ભટ્ટ)
કા. કુલસચિવ